

ابن امیر شریعت سید عطاء الحسن بخاری کی یاد میں

مسٹر بھٹو نے اپنے دورافتخار میں علماء پرمقدمے قائم کر کے پریشان کرنے کی حد کر دی اس پاڈاٹ میں مرشدی جانشین امیر شریعت مولانا سید ابو معاویہ ابوذر بخاری رحمۃ اللہ علیہ پر صادق آباد، رحیم یارخان، احمد پور شرقیہ، بہاول پور میں مقدمے قائم کیے گئے۔ رحیم یارخان میں گرفتاری ہوئی اور آپ کو جیل بھیج دیا گیا اس پر مجلس احرار اسلام نے ایک اجتماعی جلسہ کیا جس میں تمام جماعتوں کے نمائندے شریک ہوئے اس میں اصل بیان سید عطاء الحسن بخاری شاہ صاحب کا ہونا تھا آپ جلسے سے دو روز قبل رحیم یارخان پہنچ چکے تھے۔ آپ کو ایک نامعلوم جگہ پر قیام کے لئے بھیج دیا گیا ان دونوں جماعتوں کا دفتر فدائے احرار مولانا قمر الدین کے مکان واقع شاہی روڈ پر تھا کارکنوں کی وہاں پر چہل پہل تھی پولیس والوں کا پروگرام تھا کہ جوں ہی سید عطاء الحسن شاہ صاحب یہاں پہنچیں انہیں گرفتار کر لیا جائے۔ سی آئی ڈی والوں نے پروگرام کی تفصیلات جانے کے لئے اپنے اپنے انداز استعمال کیے، لیکن انہیں اصل پروگرام کا علم نہ ہوا کہ ادھر جماعت کی طرف سے سپیکر پر اعلان کیا گیا کہ سید عطاء الحسن شاہ صاحب فلاں گاڑی پر ملتان سے تشریف لارہے ہیں آپ کا اٹیشن پرواہناہ استقبال ہو گا کارکن ہارو غیرہ لے کر اٹیشن پر پہنچ گئے۔ پولیس کی بھاری نفری بھی وہاں پہنچ گئی، گاڑی اٹیشن پر پہنچی تو آپ نہ آئے۔ پولیس نے پھر تھس شروع کر دیا۔ ملک منور الدین پولیس کو بتانے لگے کہ شاہ صاحب پولیس کے خطرے کے تحت خان پور اتر گئے ہوں گے یا پھر یہاں پلیٹ فارم پر پولیس کو دیکھ کر آگے چلے گئے ہوں اور صادق آباد اتر کرو ہاں سے تشریف لائیں بہر حال حتیٰ بات کوئی نہیں ہے۔ اب بے چارے پولیس والے زیادہ پریشان ہو گئے۔ انہوں نے اب خان پور اور صادق آباد سے آنے والی ہر گاڑی کو چیک کرنا شروع کر دیا ادھر پروگرام یہ تھا کہ جلسہ بر وقت شروع کر دیا جائے اور باقی جماعتوں کے نمائندے پہلے بول لیں جب بھلی بھادی جائے گی تب اندر ہیرے میں حضرت شاہ صاحب کو سٹچ پر لایا جائے گا۔ حضرت شاہ صاحب بستی امانت علی سے بذریعہ سائکل تشریف لائے اور اسٹچ سے چند گزر کے فاصلے پر آ کر کے گئے اور ادھر سٹچ پر اطلاع ہو گئی کہ آپ تشریف لا جکے ہیں اسٹچ پر بھلی بند ہو گئی اور حضرت شاہ صاحب آرام سے اسٹچ پر پہنچ گئے پھر جب بھلی آئی تو آپ سپیکر پر تھے اور کامیاب انداز میں فرمایا الحمد للہ۔ اب پولیس والے حضرت شاہ صاحب کو دیکھ کر اس حد پریشان ہوئے کہ آپ کس وقت اور کہ درست آئے ہیں اب کیا بن سکتا تھا۔ پھر وقت تھا اور شاہ صاحب تھے حکومت اور پولیس کو اس مذموم حرکت پر خوب رگڑا دیا۔ دو تین گھنٹے بیان ہوا۔ پھر دروان تقریر حضرت شاہ صاحب نے اپنا مخصوص اشارہ ہاتھ ہلا کر کیا تو اب پھر بھلی بند کر دی گئی کارکنوں کا ایک جھرمٹ حلقہ بن کر نعرے لگاتا ہوا آگے بڑھا، نعرے ایک طرف لگ رہے تھے اور حضرت شاہ صاحب کو دوسرا طرف سے نکال دیا گیا۔

مجلس احرار اسلام کا ضلعی دفتر شاہی روڈ رحیم یارخان پر تھا اور راقم الحروف دفتر میں خادم تھا، ایک دن حضرت شاہ

صاحب اچانک تشریف لائے مجھے کہا کہ حافظ محمد اکبر کو بلائیں، میں گیا اور حافظ صاحب کو تلاش کر کے لایا حضرت شاہ صاحب نے حافظ صاحب کو بتایا کہ پولیس تعاقب میں ہے، میں یہاں قیام کرنا چاہتا ہوں، حافظ صاحب نے کہا ٹھیک ہے لیکن یہ تو دفتر ہے اور یہاں پر تو ہر وقت آدمی آتے جاتے رہتے ہیں آپ بستی مولویاں چلے جائیں وہاں پر محفوظ رہیں گے، شاہ صاحب نے فرمایا ٹھیک ہے۔ رات کو حضرت شاہ صاحب نے مجھ سے پوچھا کہ آج کل ملک منور الدین اعوان کہاں ہے میں نے آپ کو بتایا کہ وہ اس وقت بہودی پور میں کریانے کی دکان کرتے ہیں۔ دوسرے دن بہودی پور پہنچے ملک منور الدین نے جب حضرت شاہ صاحب کو دیکھا تو از خد خوش ہوئے۔ انہیں شاہ صاحب نے صورت حال سے آگاہ کیا تو اس نے کہا کہ آپ فکر نہ کریں۔ محفل جمی ہوئی تھی کہ اچانک مولانا عبدالحق اور میرے بڑے بھائی مولوی نور اللہ آپنچے۔ مولانا نے حضرت شاہ صاحب کو بتایا کہ میزبان احرار مولانا قمر الدین آپ کا انتظار کر رہے ہیں۔ جب شاہ صاحب وہاں پہنچے تو انہوں نے شاہ صاحب کو گلے لگایا اور فرمایا کہ اگر آپ کو پولیس سے خطرہ ہے تو میرا گھر حاضر ہے، مزید فرمایا کہ آپ جب بھی اس علاقہ میں آئیں تو آپ کا قیام میرے گھر پر ہوگا۔ اگر کسی اور کے مہمان ہوئے تو یہ آپ کی میرے ساتھ زیادتی ہوگی۔

انہی ایام میں رقم الحروف جو اداثت زمانہ کا شکار تھا۔ آوارگی بڑھنے لگی اور گھر سے بھی اکثر غائب رہنے لگا تو میرے خاندان میں سے کسی نے یہ بات حضرت سید عطاء الحسن شاہ صاحب تک پہنچا دی۔ آپ نے مجھے سمجھایا کچھ دن ٹھیک رہا لیکن پھر وہی آوارہ گردی۔ آپ نے استاد محترم مولانا عبدالحق صاحب رحمۃ اللہ علیہ کے مشورے سے مجھ سے بات کی کہ لا ہور والے مرکزی دفتر میں آدمی کی ضرورت ہے۔ میں خاصا پریشان ہوا۔ حضرت شاہ صاحب کو انکار بھی نہ کر سکتا تھا اور یہاں سے جانا بھی مشکل تھا۔ آپ مجھے لا ہور لے گئے۔ وہاں دفتر میں ایک روز قیام کر کے آپ گجرات چلے گئے۔ پھر وفات فوت تشریف لاتے اور سمجھاتے رہے۔ روزِ مرہ کا حساب بھی چیک کرتا تاکہ مجھے اپنی خامیوں کا پتہ چلتا رہے۔ ایک روز آپ نے حساب چیک کیا تو اس میں صبح کو دو چائے کا خرچ لکھا ہوا تھا آپ نے مجھ سے پوچھا کہ دوسرا آدمی چائے پینے والا کون تھا؟ میں نے کہا کہ میں نے ہی دو چائے پی ہیں۔ آپ نے فرمایا کہ یہ دفتر احرار ہے مسلم لیگ کا دفتر نہیں یہاں پر کفاریت شعاری سے خرچ کرنا ہے۔

ایک دن مجھ سے محبت کے انداز میں کہنے لگے دیکھو ہم سے بے وفائی نہ کرنا ساتھ دو تو زندگی بھر کا ساتھ دو، میں نے آپ سے زندگی بھر ساتھ بھانے کا عہد کیا۔ الحمد للہ کہ ان سے اچھی بھائی ہے اور بقیہ زندگی بھی ان کے مشن پر چلنے کی کوشش کروں گا۔

۱۹۷۶ء میں آپ گجرات سے ملتان منتقل ہوئے اور دارالبنی ہاشم میں ایک کمرے کو وقف کر کے مدرسہ کی بنیاد رکھی۔ قرآن مجید کی تعلیم شروع کر دی پھر ۱۹۸۰ء میں رقم الحروف مدرسہ معمورہ کے دفتر میں خادم دفتر کی حیثیت سے آگیا اس وقت طلباء مدرس و مہمان وغیرہ سب کا کھانا شاہ صاحب کے گھر پکتا تھا۔ آپ طلباء کو ایک دستخوان پر اپنی گلرانی میں کھانا کھلاتے اور

ان کی پوری تربیت کرتے۔

ایک دفعہ میں گھر سے ملتا گیا، بھوک لگی ہوئی تھی۔ میں نے سوچا کہ اب دوپہر کا وقت ہے، حضرت شاہ صاحب آرام کر رہے ہوں گے، اڑے پر ہوٹل سے کھانا کھا کر داربینی ہاشم آیا۔ شاہ صاحب دفتر میں بیٹھے ہوئے تھے، مجھے دیکھ کر احلا و سہلا مر جابر فرمایا اور کہا کہ آپ کو بھوک لگی ہو گئی اچھا بیٹھو میں ابھی کھانا لاتا ہوں میں نے عرض کیا، میں نے ہوٹل سے کھانا کھا لیا ہے آپ نے ناراضگی کا اظہار فرمایا اور کہا کہ اچھا آتے میرے پاس ہوا اور کھانا ہوٹل سے کھا کر آتے ہوا اچھا شام کو بھی کھانا ہوٹل سے کھا کر آنا، میں نے کہا مغدرت چاہتا ہوں آئندہ ایسا نہ ہو گا۔

میرے ساتھ تو خاص شفقت فرماتے، ہر دھنکھ میں شریک ہوتے، عزیزی صبغت اللہ کی شادی ۱۹۸۶ء میں ہوئی۔ آپ ایک روز قبل میرے نقیر خانہ پر تشریف لائے اور سارا دن میرے گھر پر تشریف فرماتے۔ حقیقت یہ ہے کہ آپ ہم سب کے محسن تھے، ہم ان کے احسان فراموش نہیں کر سکتے۔ جون ۱۹۸۹ء میں بادل خواستہ آپ سے رخصت لے کر گھر آنے لگا تو آپ نے فرمایا کہ مستقل چھٹی نہیں ہر ماہ میں دس روز کے لئے یہاں آیا کرو دس روز میں دفتری کام کر کے چلے جائیا کرو پھر چار سال تک میں آپ کی خدمت میں اسی طرح حاضری دیتا رہا۔

آپ ۲۶ اکتوبر ۱۹۹۸ء کو ایک روز کے لئے یہاں تشریف لائے۔ صادق آباد، رحیم یار خان، یستی مولویاں اور خان پور میں کارکنان احرار کو خطاب کیا اور جماعت کی ترقی و بقاء کے لئے چند ضروری ہدایات دیں یہ آپ کار رحیم یار خان کا آخری سفر تھا۔

مورخہ ۱۸ اپریل ۱۹۹۹ء کو لاہور میں مجلس احرار اسلام کے نئے دفتر کا افتتاح آپ نے کیا اور اپنے ہاتھوں سے پرچم کشائی کی، اس تقریب میں چودھری شاء اللہ بھٹھا اور حکیم محمد صدیق تارڑ بھی شریک ہوئے۔ حضرت شاہ صاحب کی طبیعت تو پہلے ہی سے خراب تھی لیکن پھر بگڑتی ہی چلی گئی۔ احباب کے اصرار پر آپ کو ہسپتال لے جایا گیا۔ ہم نے گھر آ کر ۲۱رمی کو لاہور فون کیا تو آپ نے فرمایا بس پہلے سے ٹھیک ہوں پھر مجھے سرا یتکی میں فرمانے لگا کہ ”اڈا میں ڈاڑھا مونجھا ہاں کئی ڈینہاں واسطے آؤنجو“، (یعنی میں بہت ادا ہوں کچھ دنوں کے لئے آجائو)

۲۷ جون تک میں آپ کی خدمت میں رہا۔ سید محمد کفیل بخاری صاحب کی آمد پر مجھے رخصت دے دی۔ پھر ۱۸ اگسٹ کو داربینی ہاشم ملتاں پہنچا، قدم بوس ہوا بہت ہی خوش ہوئے۔ تیرے روز میں نے اجازت چاہی تو فرمانے لگے ”یار! جلدی آ جایا کرو اب تو تمہیں بلا ناپڑتا ہے۔“

۲۸ اکتوبر کو ملتاں فون کیا تو حضرت پیر جی مدظلہ نے فرمایا کہ آج ۲۸ اکتوبر کو ملتاں پہنچا حضرت شاہ صاحب اپنے کمرے میں بیٹھے تھے۔ قدم بوس ہوا بہت خوش ہوئے ضلع رحیم یار خان کے لئے حضرت پیر جی مدظلہ کا سالانہ پروگرام مرتب کیا رات کو کافی دریتک آپ کے ساتھ بیٹھا رہا۔ اگلی صبح اجازت چاہی۔ آپ نے فرمایا بس اتنی جلدی

و اپسی ہے یہ پہلا موقع تھا کہ میں اتنے تھوڑے وقت میں واپس ہو رہا تھا۔ آپ نے مصافحہ کیا اور ساتھ ہی اشکبار آنکھوں سے فرمایا کہ ”ہاں بھائی! جو بھی آیا ہے وہ جانے کے لئے آیا ہے“، آپ کے آنسو بہرہ ہے تھے اور ساتھ ہی میں بھی رو دیا۔ پھر میں آپ کے گھٹنے پر ہاتھ رکھ کر بیٹھ گیا اور جی بھر کر رویا بس یہ میرا آپ سے آخری ”مکلاوا“ تھا۔ میں نے باہر والے گیٹ پر آ کر پھر آپ کو دیکھا تو آپ کی نظر کرم میری طرف تھی بس یوں آخری دیدار کر کے میں چل پڑا لیکن راستے میں کافی دریتک گم سم رہا اور سوچتا رہا کہ آپ نے کیا فرمادیا ہے لیکن ذہن اس طرف نہ جاتا کہ آپ نے تیاری کر لی ہے۔ اتنی سخت بیماری اور اتنا عرصہ صبر و تحمل یہ آپ ہی کا کمال تھا آپ گاہ بگاہ اپنے ہونہار بھانج سید محمد کفیل بخاری کو بھی منتبہ کرتے رہے کہ بینا اب وقت تھوڑا رہ گیا ہے کشتی کنارے لگنے کو ہے۔ آپ ہمت نہ ہارنا اس جوان کی بھی بڑی ہمت ہے کہ انہوں نے خدمت گزاری کی کوئی کسر باقی نہیں رکھی۔

آخر گیارہ نومبر پونے چار بجے اطلاع ملی کہ آپ کا انتقال پُر ملاں ہو گیا۔ ایک سکنے کی کیفیت طاری ہو گئی دل و دماغ تسلیم کرنے کو تیار نہ تھے، ابھی تو ہمیں آپ کی ضرورت تھی لیکن موت کا وقت تو ایک ساعت بھی آگے پیچھے نہیں ہو سلتا۔ ہم گھر کے افراد ایک دوسرے کامنہ تلتے رہ گئے، ان اللہ وانا الیہ راجعون پڑھا۔ جیسے تھا، ویسے اٹھ کھڑا ہوا۔ دیوانہ واردار بنی ہاشم پہنچا۔ آپ اپنے کمرے میں آرام فرماتھے کھلتا ہوا چہرہ، نیند کی سی کیفیت یوں لگا کہ ابھی آرام کر کے اٹھیں گے۔ ہم سب کو احلا و حملہ کہیں گے، مگر آپ تو گھری نیند سو گئے تھے۔ زندگی بھر کے تھکے ہوئے، اب آرام فرماتھے۔ سب کے آنسو بہرہ ہے تھے کہ ہمارے محسن نے زندگی کا سفر اتنی جلدی طے کر لیا۔

اگلی صبح ساڑھے آٹھ بجے داربنی ہاشم سے آپ کا جنازہ اٹھا۔ ملک کے کونے کونے سے لوگ آئے ہوئے تھے آگے آگے پرچم احرار کا ایک جیش تھا یوں لگا کہ چناب نگر میں ۱۲ اربیع الاول کا جلوس آپ کی زیر قیادت چل رہا ہے ابھی حضرت کا بیان ہو گا، ابھی حضرت ایوان محمود کے سامنے مرزائیوں کو دعوت اسلام دیں گے اور خود ہی نعرے لگاؤں گے۔ ہر کارکن اپنے قائد کو کنہ صادینے کے لئے بے تاب نظر آیا سپورٹس گراؤنڈ میں آپ کے استاد محترم مولانا محمد صدیق صاحب مدظلہ نے جنازہ پڑھایا اور آپ اپنے والد بزرگ و برتر کے قدموں میں دفن ہوئے۔

مرا نیکی کے دو شعر آپ کی نذر ہیں:

تیڈی گول جو پی ہر پل محسن ، تھوں شہر بازار تے بر گولیم
کڈی گولیم تیکوں خواب دے وچ کڈی پانڈھی وانگ سفر گولیم
ہم پیت دے پندھ ایں توڑ بھائے تھین اکھیاں بھانویں تر گولیم
تیڈی سک کاشف نہیں بہن ڈتا تیکوں محسن شام سحر گولیم